


सम्पन्न नार्पा भूमि, प्रसन्न नार्पा जाति

नार्पा भूमि गाउँपालिका

नार्पा भूमि गाउँपालिका आर्थिक सहायता सम्बन्धी कार्यविधि, २०८१



नार्पा भूमि गाउँपालिका
गाउँ कार्यपालिकाको कार्यालय
च्याखु, मनाङ
गण्डकी प्रदेश
नेपाल
२०७३

नार्पा भूमि गाउँपालिका आर्थिक सहायता सम्बन्धी कार्यविधि, २०८१

प्रमाणीकरण मिति: २०८१/०३/१७

प्रस्तावना: यस नार्पा भूमि गाउँपालिकामा रहेका गरीब विपन्न, असहायहरु, विलिन्न रोगबाट पीडित तथा ग्रसित दीघ्ररोगी, दुर्घटनामा परेको, शल्यक्रिया गर्नुपर्ने अवस्थामा रहेका व्यक्तिहरु, वन्यजन्तुबाट पीडित व्यक्तिहरु र सामाजिक क्षेत्रमा क्रियाशिल संघ, संगठनहरुसंगको सहकार्य तथा सहयोगको अपेक्षालाई व्यवस्थापन गर्न नार्पा भूमि गाउँपालिकाले स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम नार्पा भूमि गाउँपालिका आर्थिक सहायता सम्बन्धी कार्यविधि, २०८१ बनाई गाउँकार्यपालिकाको बैठकबाट पारित गरि जारी गरिएको छ ।

परिच्छेद-१

प्रारम्भिक

१. संक्षिप्ता नाम र प्रारम्भ:

- (१) यो निर्देशिकाको नाम: नार्पा भूमि गाउँपालिका आर्थिक सहायता सम्बन्धी कार्यविधि, २०८१ रहेको छ ।
- (२) यो कार्यविधि गाउँकार्यपालिकाको बैठकबाट पारित भएको मितिदेखि लागू हुनेछ ।

२. परिभाषा:

- (१) विषय र प्रसंगले अर्को अर्थ नलागेमा यस कार्यविधिमा,
 - (क) ऐन भन्नाले स्थानीय सरकार सञ्चालन ऐन, २०७४ लाई सम्झनुपर्दछ ।
 - (ख) गाउँपालिका भन्नाले नार्पा भूमि गाउँपालिकालाई सम्झनुपर्दछ ।
 - (ग) कार्यपालिका भन्नाले नार्पा भूमि गाउँकार्यपालिकालाई सम्झनुपर्दछ ।
 - (घ) कार्यालय भन्नाले गाउँपालिका रहेको कार्यलयलाई सम्झनुपर्दछ ।
 - (ङ) आर्थिक सहायता भन्नाले नार्पा भूमि गाउँपालिकाबाट प्रदान गरिने आर्थिक सहयोगलाई सम्झनुपर्दछ ।

परिच्छेद-२

आर्थिक सहायता सम्बन्धी मापदण्ड

३. नार्पा भूमि गाउँपालिकाबाट प्रदान गरिने आर्थिक सहायताको मापदण्ड देहाय बमोजिम हुनेछ ।

(क) दुर्घटना: गाउँपालिकावासी कुनै ठूलो दुर्घटनामा परि अंगभंग हुन गई तत्काल उपचार गराउनु पर्ने अवस्था भएको तथा गरिबी र विपन्नताका कारण परिवारिक आर्थिक स्रोत नभएको अवस्थामा निजलाई अवस्था हेरी एक पटकमा ५ हजारदेखि ४५ हजारसम्म उपलब्ध गराउन सकिनेछ ।

(ख) दीर्घरोगी: गाउँपालिकावासीहरूमध्ये दीर्घरोगी(किडनी फैल तथा डाइनोसिस गर्ने अवस्था, मुटुको उपचार, मृगौला रोग, क्यान्सर, पार्किन्सन्स, अल्जाईमर, स्पाईनल ईनजुरी र सिकलसेल एनिमिया आदि) लागेको अवस्था भएको तर गरिबी र विपन्नताको कारण परिवारिक आर्थिक स्रोत नभएकाले उपचार गराउन नसकी समस्यामा परेको व्यक्तिलाई अवस्था हेरी एक पटकमा ५ हजारदेखि ४५ हजारसम्म उपलब्ध गराउने ।

(ग) असहाय: यस गाउँपालिकामा बसोबास गर्ने कुनै व्यक्तिको एकघरको परिवार, सहोदर नाता लाग्ने व्यक्ति र कुनै पनि प्रकारका आफन्तजन भई वेवारिशे अवस्थामा रहेको र अन्यको आश्रय लिनु परेको, आर्थिक उपार्जन तथा काम गरेर खान नसक्ने अवस्था भएको गाउँपालिकावासीले सहयोग माग गरेमा त्यस्ता असहायको अवस्था हेरी एक पटकमा रु.५ हजार देखि रु. २० हजारसम्म सहायता दिन सकिने छ ।

(४) भवितव्य प्राकृतिक प्रकोप तथा वन्यजन्तुले गोठ, घरपालुवा जनवार र बालीनालीमा क्षति पुर्याएमा स्थानीय सर्जमिन, प्रहरी मुचुल्का, एवं वडा कार्यलयको सिफारिसका आधारमा बढीमा रु.२५,००००।(पाचीस हजार रुपयौ) सम्म प्रदान गर्न सकिने छ । यस बाहेक भवितव्य प्राकृतिक प्रकोपबाट कुनै अकल्पनीय, गम्भीर तथा जटिल प्रकारका क्षतिभई यस दफामा उल्लेखितभन्दा थप आर्थिक सहायता गर्नुपर्ने अवस्था सृजना भएमा कार्यपालिका बैठकमा पेश गरी थप आवश्यक आर्थिक सहायताको लागि सिफारिस गर्न सकिने छ । नार्पा भूमि गाउँपालिकाको अथवा कार्यालयको काममा आउँदा वा फर्किदा कुनै जनप्रतिनिधि वा कर्मचारी दुर्घटनामा परी घाइते भएमा बढीमा रु ४५ हजारसम्म र मृत्यु नै भएमा बढीमा रु ५ लाखसम्म आर्थिक सहायता उपलब्ध गराउन सकिनेछ ।

(५) बेवास्तामा परेका ज्येष्ठ नागरिक सहायता: ६० वर्ष उमेर पुगेका परिवारका सदस्यले बेवास्ता गरी भिन्न बसेका विपन्न, रोगी र अशक्त ज्येष्ठ नागरिकले गाउँपालिकामा सहयोगको लागि भनिआएमा निजको अवस्था हेरि एक पटकमा रु ५००० देखि २० हजारसम्म आर्थिक सहायता दिई पुनः स्थापनाको लागि आवश्यक पहल गर्न सकिने छ

तर गाउँपालिकाबाट नियमित सामाजिक सुरक्षा रकम बुझ्ने नागरिकको हकमा यो सुविधा पाइने छैन ।

(६) मृत्यू दहसंस्कार सहायता:

(१) आर्थिक रुपमा विपन्न परिवारमा दुर्घटना अथवा भवितव्यको कारण मृत्यू भई सोको पोष्टमार्टम गर्न नसक्ने परिवारलाई पोष्टमार्टम गर्न, बेवारिसे शव फेला परेमा व्यवस्थापन गर्न र दाहसंस्कार तथा काजक्रिया गर्न नसक्ने अवस्थामा भएका गाउँवासीलाई गाउँपालिकाबाट एकमुष्ट रुपमा रु २५ हजारदेखि ४५ हजारसम्म आर्थिक सहायता दिन सकिने छ ।

(२) उपदफा (१) बमोजिम सहायता दिन सिफारिस गर्दा सम्बन्धित वडा कार्यलयले निजको परिवारको नियमित आम्दानीको स्रोत नभएको, कुनै व्यापार व्यवसाय नभएको व्यक्तिलाई सिफारिस गर्नुपर्ने छ । उल्लेखित व्यहोरा आईपरेमा गाउँपालिकाको कर्मचारी तथा जनप्रतिनिधिहरूलाई समेत गाउँकार्यपालिकाको निर्णयबाट आर्थिक सहायताको लागि यथोचित रकम सहायता दिन सकिने छ ।

(७) यस कार्यविधिको दफा ३(क) र (ख) बमोजिमको सहायताको लागि सरकारी अस्पतालका चिकित्सकको सिफारिस अनिवार्य हुनेछ र दफा ३(ग) बमोजिमको सहायता नार्पा भूमि गाउँपालिकाको हकमा गाउँपालिका अध्यक्ष र वडा कार्यलयको हकमा वडा अध्यक्षको सिफारिसमा गाउँपालिकाबाट उपलब्ध गराइने छ ।

(८) कार्यविधिको दफा ४ बमोजिम उपलब्ध हुने आर्थिक सहायताको सिफारिस गर्दा सम्बन्धित वडा अध्यक्षले पीडित व्यक्तिले अन्यत्र कुनै सरकारी निकायबाट सहायता नलिएको वा सहायता प्राप्त गर्ने सम्भावना नरहेको अवस्थामा मात्र सिफारिस गर्नुपर्नेछ ।

(९) **संघ संगठन:** यस गाउँपालिकामा स्थापना भएका, दर्ता भएका, सूचीकृत भएका वा न्यूनीतम् गाउँपालिकाको क्षेत्रको हित अनुकुल हुने गरि स्थानीय, राष्ट्रिय तथा अन्तराष्ट्रिय स्तरको खेलमा तथा साँस्कृतिक कार्यक्रम र प्रकृति, सामाजिक क्षेत्रको कार्यमा सहयोग पुर्याउने विभिन्न कार्यक्रमहरू सञ्चालन गर्ने संघ संगठनले आयोजना गरेका सामाजिक कार्यहरूमा गाउँपालिकाबाट देहाय बमोजिमका आर्थिक सहायता प्रदान गरि सहकार्य गरिने छ । उक्त कार्यक्रम जिल्ला तथा पालिकाको पर्यटन प्रवर्द्धन, पालिकाको विकास लगायतका क्षेत्रमा सकारात्मक प्रभाव पार्ने हुनु पर्ने छ । क्लब तथा संघ संस्थाहरूको वार्षिक साधारण सभा, वार्षिक नियमित कार्यहरूमा सहयोग प्रदान हुने छैन ।

(१) वडा, पालिका र जिल्ला स्तर कार्यक्रम:

(क) पालिका स्तरका संघ/संस्थाले आयोजना गरेको कार्यक्रममा एक पटक रु ५ हजारदेखि ५० हजारसम्म वडाको सिफारिसमा उपलब्ध गराउने ।

(ख) जिल्ला स्तरका संघ/संस्थाले आयोजना गरेकोमा कार्यक्रमको प्रकृति र अवस्था हेरी एक पटकमा रु १० हजारदेखि ७५ हजार सम्म पालिकाको योजना शाखाको सिफारिसमा प्रदान गर्न सकिने छ ।

(२) प्रदेश र केन्द्रस्तर कार्यक्रम:

(क) प्रदेश तथा राष्ट्रियस्तरका संघ/संस्थाले आयोजना गरेको कार्यक्रममा कार्यक्रमको प्रकृति र अवस्था हेरी एक पटक रु ५० हजार देखि १ लाखसम्म ।

(ख) अन्तराष्ट्रिय स्तरमा सञ्चालन हुने खेलकूद तथा कार्यक्रमका लागि कार्यपालिकाले निर्णय आर्थिक सहायता उपलब्ध गराईनेछ ।

१०. संस्थागत सहायता कार्यक्रम: (१) उल्लेखित प्रकृति र अन्य सामाजिक क्षेत्रको कार्यमा सहयोग पुर्याउन विभिन्न कार्यक्रमहरु सञ्चालन गर्ने संघ संस्थाहरुलाई कार्यक्रम सहयोग स्वरुप निवेदन पेश हुन आएमा र समितिले मानसिव ठहराएमा एकमुष्ठ रुपमा बढीमा रु.१०००००।-(अक्षरुपी एक लाख)सम्म आर्थिक सहायता दिई सहयोग गर्न सकिनेछ ।

परिच्छेद-३

कोषको व्यवस्था तथा सञ्चालन

११. कल्याणकारी कोषको स्थापना:

(१) यस कार्यविधि अनुसार आर्थिक सहयोग दिन, उद्धार तथा पुनःस्थापना गर्ने प्रयोजनको लागि एक कल्याणकारी कोषको स्थापना गरिनेछ । त्यस कोषमा देहायका रकम जम्मा गरिनेछ ।

(क) संघीय सरकार, प्रदेश सरकार, गाउँसभाबाट विनियोजन भएको अनुदान रकम,

(ख) सरकारी तथा गैरसरकारी संघ संस्था, व्यक्ति तथ निजी क्षेत्रबाट आर्थिक सहायताको लागि प्राप्त जुनसुकै सहयोग रकम,

(ग) आर्थिक सहायता, प्राकृतिक प्रकोप पीडितको उद्धार, राहत तथा पुनर्स्थापनाको लागि प्राप्त जुनसुकै रकम,

१२. कोष सञ्चालन समिति, कोष सञ्चालन तथा लेखापरिक्षणको व्यवस्था:

(१) नियम ११ अनुसारको गाउँपालिकाको कल्याणकारी कोषको आर्थिक सहायताको रकमको निर्णय गर्न र अनुगमन गर्न देहाय बमोजिमको समिति रहनेछ ।

अध्यक्ष

– अध्यक्ष

उपाध्यक्ष

– सदस्य

प्रमुख प्रशासकिय अधिकृत

– सदस्य

गाउँपालिका अध्यक्षले तोकेको गाउँकार्यपालिका सदस्य – सदस्य

गाउँपालिकाको स्वास्थ्य शाखा प्रमुख

– सदस्य

विपद् व्यवस्थापन शाखा प्रमुख

– सदस्य सचिव

(२) भुक्तानी प्रक्रिया: गाउँपालिका अध्यक्षको तोक आदेशमा कोषको सञ्चालन प्रमुख प्रशासकिय अधिकृत र लेखा प्रमुखको संयुक्त दस्तखतबाट देहाय बमोजिम हुने छ ।

(१) मानवीय सहायता: दफा ३ को उपदफा (क)(ख) र (ग) बमोजिमको आर्थिक सहायताको भुक्तानी गर्दा आवश्यक कागजातहरु यसप्रकार हुनेछः

(क) निवेदन, नागरिकता, आवश्यकता अनुसार वडा कार्यलयको सिफारिस ।

(ख) उपचारको हकमा अस्पतालको अधिकारिक चिकित्सकको सिफारिस पत्र भएको हुनु पर्ने छ ।

(२) संघ/संगठनको हकमा अधिकारिक पत्र भएको हुनु पर्ने छ ।

(३) सहायता रकम चेक मार्फत उपलब्ध गराउनु पर्नेछ तर संघ/संगठनको हकमा AC/Payee मार्फत भुक्तानी हुनेछ ।

(४) गाउँ सभाले विनियोजन गरेको बजेटको परिधिभित्र रही एक व्यक्ति, संघ/संगठनलाई एक वर्षमा १ पटक भन्दा बढी आर्थिक सहयोग गरिने छैन ।

१३. निवेदन: नियम ३ देखि १० सम्म उल्लेखित क्षेत्रमा सहायता पाउन अनुसूची १ को ढाँचामा निवेदन दिनु पर्नेछ ।

परिच्छेद ४

विविध

१४. आर्थिक सहायता सम्बन्धी विशेष व्यवस्था : (१) गाउँको सामाजिक, आर्थिक, राजनैतिक, साहित्य, साँस्कृतिक, कला, विज्ञान, स्वास्थ्य, शैक्षिक, पूर्वाधार विकास जस्ता विषयमा उल्लेख्य योगदान दिने व्यक्तिलाई निजको परिवारको कुनै सदस्यको स्वास्थ्य

अवस्था नाजुक भएकोमा एकपटकलाई बढीमा ७५ हजारसम्म आर्थिक सहयोग गर्न सकिनेछ ।

(२) गाउँपालिका कार्यालयको कामको सिलसिलामा आउँदा वा फर्किदाखेरि कुनै जनप्रतिनिधि वा कर्मचारी आकस्मिक रूपमा दुर्घटना परि घाइते भएमा अवस्था हेरी बढीमा रु ५०००००(पचास हजार) र मृत्यू नै भएमा निजको हकवालालाई बढीमा रु ५,००००००(पाँच लाख) सम्म आर्थिक सहयोग गर्न सकिनेछ ।

१५. संशोधन तथा परिमार्जन: यस कार्यविधिलाई व्यवस्थित बनाउन आवश्यकता अनुसार गाउँकार्यपालिकाबाट संशोधन तथा परिमार्जन गर्न सकिने छ ।

१६. खारेजी तथा बचाउ: यस कार्यविधिमा व्यवस्था भएका कुराहरुको हकमा यसै अनुसार र अन्य प्रचलित कानूनसँग बाभिएको हदसम्म अमान्य हुनेछ । साथै गाउँकार्यपालिकाबाट यस आर्थिक वर्षमा आर्थिक सहयोग सम्बन्धमा भएका निर्णयहरु यसै कार्यविधि बमोजिम भएको मानिनेछ ।

सम्पन्न नार्पा भूमि, प्रसन्न नार्पा जाति

अनुसूची-१
निवेदनको ढाँचा
(दफा १३ सँग सम्बन्धित)

मिति:

श्रीमान् अध्यक्ष/ प्रमुख प्रशासकिय अधिकृतज्यू,
नार्पा भूमि गाउँपालिका
गाउँकार्यपालिकाको कार्यालय,
च्याँखु, मनाङ
गण्डकी प्रदेश,
नेपाल ।

विषय: आर्थिक सहायता उपलब्ध गराईदिनु हुन ।

महोदय,
प्रस्तुत विषयमा म र हामी.....रोगले ग्रसित भई समस्यामा
परि.....गर्नुपर्ने व्यहोरा अवगत गराउँदछुछौं । उपचार र.....को
लागि म र मेरो परिवारको आर्थिक अवस्था नाजुक भएकाले सो को लागि त्यस कार्यालयको
निम्नानुसारको आर्थिक सहायता उपलब्ध गराइदिनु हुन तपसीलका कागजातहरु यसैसाथ
संलग्न गरी पेश गर्दछुछौं ।

तपसील:

१. आर्थिक रुपले विपन्न भएको सिफारिस तथा प्रमाणित प्रतिलिपि ।
२. नागरिकता, जन्म दर्ता, विवाह दर्ता.....को प्रतिलिपि ।
३. अस्पातल । सम्बन्धित निकायको रिपोर्ट ।
४. वडा अध्यक्ष । स्वास्थ्य संयोजक । सम्बन्धित निकायको जिम्मेवार पदाधिकारीको सिफारिस ।

आज्ञाले,